

Врз основа на член 24 став (1) точка 1) алинеја 16, член 236 став (11) од Законот за енергетика („Службен весник на РМ.“ бр. 96/18), член 23 став (1) и (2) од Правилникот за начин и услови за регулирање на тарифи за пренос, управување со системот за пренос и дистрибуција на природен гас („Службен весник на РМ“ бр. 201/16, 87/17 и 142/18) и Тарифниот систем за дистрибуција на природен гас („Службен весник на РМ“ бр.244/18), а во врска со Одлуката за одобрување на регулирана тарифа за вршење на регулираната дејност дистрибуција на природен гас за потрошувачите приклучени на системот за дистрибуција на природен гас на Јавното претпријатие за енергетски дејности „СТРУМИЦА ГАС“ - Струмица УП1 бр.08-85/16 од 28.12.2016 година, постапувајќи по Барањето за одобрување на регулиран приход и тарифи за дејноста дистрибуција на природен гас за 2019 година од регулиран период од 2017-2021, бр.03-592/1 од 30.11.2018 година, доставено од Јавното претпријатие за енергетски дејности СТРУМИЦА-ГАС, Струмица, Регулаторната комисија за енергетика и водни услуги на Република Македонија на седницата одржана на 28.12. 2018 година, донесе

### **О Д Л У К А**

**за одобрување на регулирана тарифа за вршење на регулираната дејност дистрибуција на природен гас за потрошувачите приклучени на системот за дистрибуција на природен гас за 2019 година од регулираниот период 2017-2021 година на Јавното претпријатие за енергетски дејности „СТРУМИЦА ГАС“ - Струмица**

1. На Јавното претпријатие за енергетски дејности „СТРУМИЦА ГАС“- Струмица, за 2019 година од регулираниот период 2017-2021 година, се одобрува регулираната тарифа за вршење на регулираната дејност дистрибуција на природен гас за потрошувачите приклучени на системот за дистрибуција на природен гас да изнесува 2,87 ден/пм<sup>3</sup>.
2. Оваа одлука е конечна во управна постапка.
3. Оваа одлука влегува во сила со денот на објавувањето во „Службен весник на Република Македонија“, а ќе се применува од 1 јануари 2019 година.

### **О Б Р А З Л О Ж Е Н И Е**

Јавното претпријатие за енергетски дејности „СТРУМИЦА ГАС“- Струмица (во понатамошниот текст: ЈПЕД „СТРУМИЦА ГАС“- Струмица, согласно член 23 од Правилникот за начин и услови за регулирање на тарифи за пренос, управување со системот за пренос и дистрибуција на природен гас („Службен весник на РМ“ бр. 201/16, 87/17 и 142/18), (во понатамошниот текст: Правилник), до Регулаторната комисија за енергетика и водни услуги на Република Македонија (во понатамошниот текст: Регулаторната комисија за енергетика) на ден 06.12.2018 година, достави Барање за одобрување на регулиран приход и тарифи, за услугата дистрибуција на природен гас за 2019 година, бр. 03-592/1 од 30.11.2018 година (во натамошниот текст: Барање), заведено во архивата на Регулаторната комисија за енергетика под УП1 бр. 08-155/18 од 06.12.2018 година.

ЈПЕД „СТРУМИЦА ГАС“- Струмица во прилог кон Барањето за одобрување на регулиран приход и тарифи ја достави следната документација:

1. Пропратно писмо;
2. Бруто биланс за 2017 година;
3. Бруто биланс до 31.10.2018 година;
4. Биланс на состојба и Биланс на успех за 2017 година;
5. Изјава за веродостојност на податоците и приложената документација;
6. Тековна состојба;
7. Инвестиционен план;
8. Табели за определување на регулирана тарифа, согласно Прилог 4 од Правилникот.
9. Прилог кон табели.

Во Барањето ЈПЕД „СТРУМИЦА ГАС“ - Струмица, предлага регулираната тарифа за вршење на регулираната дејност дистрибуција на природен гас за потрошувачите приклучени на системот за дистрибуција на природен гас за 2019 година, да остане непроменета, односно да биде на исто ниво, како што било утврдено со Одлуката за одобрување на регулирана тарифа за вршење на регулираната дејност дистрибуција на природен гас за потрошувачите приклучени на системот за дистрибуција на природен гас на Јавното претпријатие за енергетски дејности „СТРУМИЦА ГАС“ - Струмица УП1 бр.08-85/16 од 28.12.2016 година.

Регулаторната комисија за енергетика, согласно член 19 од Правилникот, на 08-09.12.2018 година го објави известувањето во врска со Барањето на ЈП „КУМАНОВО ГАС“ Куманово на веб страната на Регулаторната комисија за енергетика и во дневните весници „Нова Македонија“ и „Лајм“.

Во рокот утврден во известувањето, до Регулаторната комисија за енергетика не беа доставени мислења и предлози во однос на објавеното Барање.

Во согласност со Правилникот, Регулаторната комисија за енергетика со Решение број 02-2454/1 од 25.12.2018 година, свика подготвителна седница на 27.12.2018 година, на која предмет на разгледување беше „Предлог – Одлука за одобрување на регулирана тарифа за вршење на регулираната дејност дистрибуција на природен гас за потрошувачите приклучени на системот за дистрибуција на природен гас за 2019 година на Јавното претпријатие за енергетски дејности „СТРУМИЦА ГАС“ - Струмица“.

Подготвителната седница се одржа на 27.12.2018 година. На подготвителната седница беа поканети претставници од АД ГА-МА – Скопје, ДТИРЗ, Макпетрол Пром-Гас ДООЕЛ Скопје, АД Макпетрол - Скопје, ЈПЕД Струмица Гас – Струмица, ЈП Куманово Гас – Куманово, Министерството за економија, Кабинетот на заменик на претседателот на Владата на РМ задолжен за економски прашања, Стопанската Комора на РМ, Сојузот на Сопански комори на Македонија, Советот за заштита на потрошувачите на РМ, Комисијата за заштита на конкуренцијата, Производство на топлина Балкан Енерџи ДООЕЛ Скопје, ЕЛЕМ ТРЕЈД ДООЕЛ Скопје, АД ЕЛЕМ – Енергетика – Скопје, Арцелормиттал Скопје АД, АД МАКЕДОНСКИ ЕНЕРГЕТСКИ РЕСУРСИ Скопје, ТЕ-ТО АД – Скопје, Скопје Север АД Скопје, Макстил АД Скопје, ФЗЦ 11 Октомври Куманово, АД Пивара Скопје, АД Алкалоид Скопје и Градски Енергетски Системи Скопје.

Од поканетите присуствуваа претставници на АД ГА-МА – Скопје, ДТИРЗ, Макпетрол Пром-Гас ДООЕЛ Скопје, АД Макпетрол - Скопје, ЈПЕД Струмица Гас – Струмица, Производство на топлина Балкан Енерџи ДООЕЛ Скопје, АД МАКЕДОНСКИ ЕНЕРГЕТСКИ РЕСУРСИ Скопје, ТЕ-ТО АД – Скопје и Макстил АД Скопје.

Со цел да се овозможи приклучување на повеќе потрошувачи и да се зголеми потрошувачката на природен гас, како и да се зголеми конкурентноста во снабдувањето со природен гас во однос на останатите енергенси, Регулаторната комисија за енергетика, по анализата на податоците од барањето, односно од инвестициониот проект, донесе Одлука за одобрување на

регулирана тарифа за вршење на регулираната дејност дистрибуција на природен гас за потрошувачите приклучени на системот за дистрибуција на природен гас на Јавното претпријатие за енергетски дејности „СТРУМИЦА ГАС“-Струмица УП1 бр.08-85/16 од 28.12.2016 годината на ЈПЕД „СТРУМИЦА ГАС“- Струмица, за регулираниот период 2017-2021 година.

Имајќи ја во предвид Одлуката за одобрување на регулирана тарифа за вршење на регулираната дејност дистрибуција на природен гас за потрошувачите приклучени на системот за дистрибуција на природен гас на Јавното претпријатие за енергетски дејности „СТРУМИЦА ГАС“-Струмица, за регулираниот период 2017-2021 година и документацијата и податоците од доставеното Барање за 2019 година, Регулаторната комисија за енергетика, направи анализа на податоците и утврди дека истите се во рамките на веќе одобрената тарифа.

Согласно горенаведеното, Регулаторната комисија за енергетика, ја прифати предлог тарифата од барањето на Јавното претпријатие за енергетски дејности „СТРУМИЦА ГАС“-Струмица, за дистрибуција на природен гас, за 2019 година од регулираниот период 2017-2021 година, да изнесува 2,87 ден/nm<sup>3</sup>.

Согласно член 6 став (6) од Тарифниот систем за дистрибуција на природен гас Регулаторната комисија за енергетика утврди релативните коефициенти со кои се пресметуваат тарифите на одделните категории на потрошувачи да изнесуваат 1.

Имајќи го предвид горенаведеното, Регулаторната комисија за енергетика одлучи како во диспозитивот на оваа одлука.

**ПРАВНА ПОУКА:** Против оваа Одлука, може да се поведе управен спор, во рок од 30 дена од денот на нејзиното објавување во Службен весник на Република Македонија.

УП1 Бр. 08-155/18  
28. декември 2018 година  
Скопје

ПРЕТСЕДАТЕЛ  
Марко Бислимоски